

1. ஐநா அவையின் அடுத்த தலைவராக தேர்ந்தெடுக்கப்பட்டுள்ள அப்துல்லா ஷாஹித் சார்ந்த நாடு எது?

அ) மாலத்தீவுகள் ஐ

ஆ) ஈரான்

இ) பாகிஸ்தான்

ஈ) சௌதி அரேபியா



✓ தற்போது மாலத்தீவுகளின் வெளியுறவுத் துறை அமைச்சராக இருக்கும் அப்துல்லா ஷாஹித், ஐக்கிய நாடுகள் அவையின் அடுத்த தலைவராக தெரிவுசெய்யப்பட்டுள்ளார். ஐநா இன் தலைமைப்பொறுப்பை மாலத்தீவுகள் கைப்பற்றுவது இதுவே முதல்முறையாகும். ஐநா இன் 76ஆவது அமர்வு (2021-22), ஆசிய-பசிபிக் குழுத்தின் முறையாகும்.

2. A. cooperensis என்பது அண்மையில் எந்த நாடு / பிராந்தியத்தின் மிகப்பெரிய தொன்மாவாக அடையாளங்காணப்பட்டுள்ளது?

அ) ரஷ்யா

ஆ) ஆஸ்திரேலியா ஐ

இ) ஆப்பிரிக்கா

ஈ) அண்டார்டிகா



✓ ஆசுதிரேலியாவின் மிகப்பெரிய தொன்மாவாக Australotitan cooperensis அடையாளங்காணப்பட்டுள்ளது. அண்மையில் அதன் எலும்புகள் கண்டு பிடிக்கப்பட்டதை அடுத்து இந்த அறிவிப்பு செய்யப்பட்டுள்ளது. இது சுமார் 100 மில்லியன் ஆண்டுகளுக்கு முன்வாழ்ந்த டைட்டனோசர் குடும்பத்தின் ஒருபகுதியாகும். இது 5-6.5 மீ., உயரமும் 25-30 மீட்டர் நீளமும் கொண்டதாக மதிப்பிடப்பட்டுள்ளது. மூட்டளவு ஒப்பீடுகளின் அடிப்படையில், இப்பூதிய டைட்டனோசர், உலகின் முதல் 5 இடங்களுள் இருக்கும் என மதிப்பிடப்பட்டுள்ளது.

3. 'சுரக்ஷித் ஹம் சுரக்ஷித் தும் அபியான்' என்பது எந்நிறுவனத்தின் முன்னெடுப்பாகும்?

அ) AIIMS

ஆ) NITI ஆயோக் ஐ

இ) ICMR

ஈ) IMA



✓ அறிகுறியற்ற மற்றும் மிதமான COVID-19 பாதிப்புள்ள நோயாளிகளுக்கு, வீட்டுக்குச்சென்று பராமரிப்பு உதவிகளை அளிப்பதில் மாவட்ட நிர்வாகத்-துக்கு உதவ, சுரக்ஷித் ஹம் சுரக்ஷித் தும் அபியான் (எங்களுக்கும் பாதுகாப்பு, உங்களுக்கும் பாதுகாப்பு) என்ற திட்டத்தை 112 இலக்கு மாவட்டங்களில் NITI ஆயோக்கும் பிரமல் அறக்கட்டளையும் தொடங்கின.

4. சர்வதேச கோல் எண்ணிக்கைகளில் லியோனல் மெஸ்ஸியை விஞ்சிய இந்திய கால்பந்து வீரர் யார்?

அ) குர்பிரீத் சிங் சந்து

ஆ) சுனில் சேத்ரி ஐ

இ) முகமது யாசீர்

ஈ) அம்ரிந்தர் சிங்



✓ இந்திய கால்பந்து வீரரான சுனில் சேத்ரி சர்வதேச கோல் எண்ணிக்கைகளில் லியோனல் மெஸ்ஸியை விஞ்சியுள்ளார். அண்மையில் தோகாவில், வங்கதேசத்தை எதிர்த்து இந்தியா பெற்ற 2-0 என்ற கோல் கணக்கில், இருகோல்களையும் அவரே அடித்தார். 2022 FIFA உலகக் கோப்பை மற்றும் 2023 AFC ஆசிய கோப்பைக்கான தகுதிப்போட்டியில் அடித்த கோல்களின்மூலம் மெஸ்ஸியின் 72 கோல் எண்ணிக்கையை சேத்ரி கடந்தார். சர்வதேச பட்டியலில், போர்ச்சுகல் வீரர் கிறிஸ்டியானோ ரொனால்டோ, 103 கோல்களுடன் முதலிடத்தில் உள்ளார்.


5. இந்தியாவின் முதல் CAR-T செல் சிகிச்சையானது அண்மையில் மேற்கொள்ளப்பட்டது. கீழ்க்காணும் எந்த நோயில் இச்சிகிச்சைமுறை பயன்படுத்தப்படுகிறது?

அ) காசநோய்

ஆ) புற்றுநோய் ஐ

இ) COVID

ஈ) AIDS



✓ மும்பையில் உள்ள TATA நினைவு மருத்துவ மனை, மும்பை IIT குழு ஆகியவை இணைந்து புற்றுநோய்க்கான முதல் CAR-T செல் சிகிச்சை -யை, எலும்பு மஜ்ஜை மாற்று மையத்தில் மேற்கொண்டன. இதற்கு உயிரித்தொழில்நுட்பத்துறை ஆதரவு தெரிவித்துள்ளது.

✓ இந்தக்குழுவினர் தங்கள் ஆய்வு திட்டத்தின் முதல் மற்றும் இரண்டாவது கட்டப்பரிசோதனைகளை மனிதர்களிடம் மேற்கொள்ள, உயிரித்தொழில் நுட்பத்துறை மற்றும் பிராக் ஆகியவை தேசிய பயோபார்மா திட்டம் மூலம் ₹19.15 கோடி நிதியுதவி அளிக்கின்றன. இந்த மரபணு சிகிச்சை இந்தியாவில் முதல்முறையாக மேற்கொள்ளப்படுவது குறிப்பிடத்தக்கது.

6. சமீப செய்திகளில் இடம்பெற்ற வட அட்லாண்டிக் வல திமிங்கலம், IUCN செம்பட்டியலில், எவ்வகையின்கீழ் வைக்கப்பட்டுள்ளது?

அ) அழிவாய்ப்பு நிலையிலுள்ள இனம்

ஆ) அருகிவிட்ட இனம்

இ) மிகவும் அருகிவிட்ட இனம் ஐ

ஈ) இயலிடத்தில் அற்றுவிட்ட இனம்



✓ ஓர் அண்மைய ஆய்வின்படி, வட அட்லாண்டிக் வல திமிங்கலங்களின் இளந்தலைமுறைகள், இருபது ஆண்டுகளுக்கு முன்பிருந்த திமிங்கலங்-களைவிட 3 அடி நீளங்குறைவாக உள்ளன. மீன்பிடி கருவி உடனான சிக்கல்கள், கப்பல்களுடனான மோதல்கள் மற்றும் அவற்றின் உணவுப் பரவலை வடக்கே நகர்த்தும் காலநிலைமாற்றம் ஆகியவை இந்நிகழ்வு -க்கு காரணங்கள் என்று கூறப்படுகிறது. இவ்வகை திமிங்கலங்களை IUCN, 'மிகவும் அருகிவிட்ட இனம்' என வகைப்படுத்தியுள்ளது.

7. எந்த ஆற்றின்மீது, ஜங்கி தோபன் பொவாரி நீர்மின்சார திட்டத்தை நிறுவ திட்டமிடப்பட்டுள்ளது?

அ) கங்கை

ஆ) சட்லெஜ் ஐ

இ) சிந்து

ஈ) யமுனா



✓ திட்டமிடப்பட்டுள்ள 804 MW ஜங்கி தோபன் பொவாரி நீர்மின்சாரத் திட்டத்திற்கு ஹிமாச்சலப் பிரதேச மாநில மக்கள் எதிர்ப்பு தெரிவித்து வருகின்றனர். இது, சட்லெஜ் ஆற்றின்மீது நிறுவ திட்டமிடப்பட்டுள்ளது. ஆற்றின் போக்கிலான இத்திட்டத்தில், சட்லெஜ் ஆற்றின் குறுக்கே ஒரு திண்காறை ஈர்ப்பணை & கரையைப்பாட்டி நிலத்தடி மின்நிலையம் அமைத்தல் ஆகியவை அடங்கும்.

8. சமீப செய்திகளில் இடம்பெற்ற எகோ டம்பிங் மலை அமைந்துள்ள மாநிலம் எது?

அ) உத்தரகண்ட்

ஆ) சிக்கிம்

இ) அருணாச்சல பிரதேசம் ஐ

ஈ) ஹிமாச்சல பிரதேசம்



✓ சமீபத்தில், வனவுயிரி ஆர்வலர்கள் குழு ஒன்று கடல் மட்டத்திலிருந்து 4,173 மீ உயரத்தில், எகோ டம்பிங் மலையில், இரண்டு வகையான மோனல் பறவைகளைக்கண்டது. அது அருணாச்சல பிரதேச மாநிலத்தில் அமைந்துள்ளது. இமயமலை மோனல் (Lophophorus impejanus) ஆப்கா -னிஸ்தான் மற்றும் வடகிழக்கு இந்தியாவில் பரவலாக காணப்படுகிறது. கொண்டையற்ற (Lophophorus sclateri) மோனல்கள் சீனா மற்றும் மியான்மரில் பரவலாக காணப்படுகின்றன.

9. நெல், எள், துவரை மற்றும் உளுந்து ஆகியவற்றின் குறைந்தபட்ச ஆதரவு விலைகள் அண்மையில் உயர்த்தப்பட்டன. இவை \_\_\_\_\_ வகை பயிர்கள்.

அ) ரபி

ஆ) கார்ப் ஐ

இ) சயீத்

ஈ) மேற்கூறிய எதுவும் இல்லை



- ✓ 2021-22ஆம் ஆண்டில் காரீப் சந்தை பருவத்தின் அனைத்து பயிர்களுக்கும் குறைந்தபட்ச ஆதரவு விலையை உயர்த்த பொருளாதார விவகாரங்களுக்கான மத்திய அமைச்சரவை குழு ஒப்புதல் அளித்தது.
- ✓ அதிகபட்ச உயர்வாக, எள்ளுக்கு கடந்த ஆண்டு குறைந்தபட்ச ஆதரவு விலையைவிட குவிண்டால் ஒன்றுக்கு ₹452 அதிகரிக்க பரிந்துரைக்கப்பட்டுள்ளது. துவரை மற்றும் உளுந்துக்கு ₹300 அதிகரிக்க பரிந்துரைக்கப்பட்டுள்ளது. நிலக்கடலைக்கு குவிண்டாலுக்கு ₹275 அதிகரிக்க பரிந்துரைக்கப்பட்டுள்ளது. நெல் பொதுவான ரகத்தின் குறைந்தபட்ச ஆதரவு விலை குவிண்டாலுக்கு ₹1868 லிருந்து ₹1940 ஆக உயர்த்தப்பட்டுள்ளது. முதல் இரக நெல்லின் விலை ₹1960 ஆக உயர்த்தப்பட்டுள்ளது.

**10. QS உலக தரவரிசை 2022** இன் படி, உலகின் சிறந்த ஆராய்ச்சி பல்கலைக்கழகமாக இடம்பெற்றுள்ள இந்திய நிறுவனம் எது?

அ) IIT சென்னை

ஆ) IIT மும்பை

இ) IIT பெங்களூரு

ஈ) IISc, பெங்களூரு



भारतीय विज्ञान संस्थान

- ✓ பல்கலைக்கழக தரவரிசைகளின் வருடாந்திர வெளியீடான குவாக்கரெ-ல்வி சைமண்ட்ஸ் (QS) உலக தரவரிசை 2022 ஆனது அண்மையில் வெளியிடப்பட்டது. இவ்வெளியீட்டின்படி, பெங்களூரு இந்திய அறிவியல் நிறுவனம் (IISc), "உலகின் சிறந்த ஆராய்ச்சி பல்கலைக்கழகமாக" இடம் பெற்றுள்ளது. இந்நிறுவனம், 'ஒருவர் சமர்ப்பித்துள்ள ஆய்வுக்கட்டுரை' என்ற மதிப்பீட்டின்மீது 100/100 மதிப்பெண் பெற்றுள்ளது.

## செய்தித்தூள் நடப்பு நிகழ்வுகள்

1. ஜூன்.21 - பன்னாட்டு யோகா நாள்

கருப்பொருள்: யோகாவுடன் இணைந்திருங்கள், வீட்டிலேயே இருங்கள்

2. தமிழகத்தில் 'மின்னகம்' நுகர்வோர் சேவை மையம் திறப்பு

பொதுமக்கள் மின்துறை சார்ந்த குறைகளைத் தெரிவித்திட 'மின்னகம்' என்ற புதிய மின்நுகர்வோர் சேவை மையத்தை மாண்புமிகு தமிழ்நாடு முதலமைச்சர் மு. க. ஸ்டாலின் தொடக்கிவைத்தார்.